

>

Title: Need to fix remunerative prices of farm produce in the country.

श्री गोपाल सिंह शेखावत (राजसमंद) : राजस्थान एक कृषि पर निर्भर प्रदेश है तथा यहाँ की अधिकांश आबादी जीविका हेतु कृषि एवं पशुपालन पर निर्भर करती है। यह एक विडम्बना है कि आज किसान का खेती से मोहभंग होता जा रहा है तथा किसान का जीवन निरंतर दयनीय बनता जा रहा है। इसका प्रमुख कारण खेती का लगातार घाटे का सौदा साबित होते जाना है। किसान द्वारा उपजाई जा रही फसलों पर निरंतर उत्पादन लागत बढ़ रही है। ऐसे में समर्थन मूल्य न्यायसंगत नहीं होने से किसान का जीवन लगातार संकट में फँसता जा रहा है तथा किसान ऋणग्रस्त होता जा रहा है।

अतः सरकार से मेरा निवेदन है कि सरकार इस तरह से समर्थन मूल्य निर्धारित करे जिससे किसान को उत्पादन लागत के साथ-साथ लाभ प्राप्त हो सके।